

प्रेषक,

सुरेन्द्र सिंह रावत,
सचिव,
उत्तराखण्ड शासन।

सेवा में,

जिलाधिकारी
ऊधमसिंह नगर/हरिद्वार/देहरादून/नैनीताल।

सहकारिता, गन्ना एवं चीनी अनुभाग-2

देहरादून

दिनांक 10 मई, 2013

विषय:- वित्तीय वर्ष 2013-14 हेतु अनुदान संख्या-17 में आयोजनागत पक्ष की जिला योजनान्तर्गत गन्ना विकास की योजना हेतु वित्तीय स्वीकृति।

महोदय,

वित्तीय वर्ष 2013-14 के आय-व्ययक की मांगे स्वीकृत होने एवं तत्सम्बन्धी विनियोग अधिनियम, 2013 पारित होने के फलस्वरूप वित्तीय वर्ष 2013-14 की वित्तीय स्वीकृतियां निर्गत किये जाने विषयक वित्त विभाग के शासनादेश संख्या : 284/XXVII(I) / 2013 दिनांक 30 मार्च, 2013 एवं शासनादेश संख्या : 329/XXVII(1)/2013 दिनांक 15 अप्रैल, 2013 के संदर्भ में मुझे यह कहने का निदेश हुआ है कि वित्तीय वर्ष 2013-14 में अनुदान संख्या -17 के अन्तर्गत आयोजनागत पक्ष में गन्ना विकास एवं चीनी उद्योग की जिला योजना में सामान्य मद हेतु गन्ना विकास के अन्तर्गत कुल प्राविधानित बजट की धनराशि रु. 70,00,000.00 (रुपये सत्तर लाख) को आपके निर्वर्तन पर रखे जाने की स्वीकृति निम्नलिखित शर्तों के अधीन संलग्नक में उल्लेखित जनपदों के सम्मुख अंकित विवरणानुसार श्री राज्यपाल महोदय सहर्ष स्वीकृति प्रदान करते हैं :-

2. समस्त जनपद स्तरीय अधिकारियों के निर्वर्तन पर रखी गई धनराशि की प्रशासनिक/ वित्तीय स्वीकृति जनपद स्तर पर जिलाधिकारी जारी करेंगे। रु. 50 लाख तक की सीमा वाली जिला सेक्टर की योजनाओं की स्वीकृति जिलाधिकारी स्तर पर तथा उससे अधिक धनराशि की योजनाओं की स्वीकृति मण्डलायुक्त स्तर पर जारी की जायेगी।
3. इस सम्बन्ध में स्पष्ट किया जाता है कि अतिरिक्त अनुदान की प्रत्याशा में अनाधिकृत रूप से एवं अधिक व्यय न किया जाए।
4. उक्त स्वीकृति इस शर्त के अधीन है कि गत वित्तीय वर्ष 2012-13 में इस मद में स्वीकृत धनराशि का उपयोगिता प्रमाणपत्र शासन को उपलब्ध कराने के उपरान्त ही इस धनराशि का आवश्यकतानुसार आहरण एवम् व्यय किया जाएगा।
5. स्वीकृत धनराशि का आहरण एवं व्यय तभी किया जाए जब सम्बन्धित योजना में जिला अनुश्रवण समिति द्वारा परिचय अनुमोदित करा लिया जाए।
6. स्वीकृत धनराशि केवल चालू एवं पूर्व अनुमोदित कार्यों/मदों पर ही व्यय की जाए तथा किसी ऐसे कार्य/मद पर धनराशि व्यय न की जाए जो योजना में स्वीकृत नहीं है।
7. जिला/मण्डल स्तर पर वित्तीय स्वीकृति जारी करने, स्वीकृति/व्यय की प्रगति का संकलन, नियमित अनुश्रवण एवं प्रगति विवरण सम्बन्धी समस्त प्रक्रिया में अर्थ एवम् संख्या विभाग के जिला/मण्डल स्तरीय अधिकारी तत्सम्बन्धी पत्रावली सीधे जिलाधिकारी/मण्डलायुक्त को प्रस्तुत करेंगे।



8. जिला/मण्डल स्तर पर संचालित विकास कार्यों का नियमित अनुश्रवण- मूल्यांकन एवम् स्थलीय सत्यापन के लिए टास्कफोर्स गठित कर सत्यापन कार्य जिलाधिकारी/मण्डलायुक्त सुनिश्चित करायेंगे।
9. स्वीकृत धनराशि का व्यय शासन द्वारा अनुमोदित परिव्यय एवं योजनाओं की सीमा तक ही किया जाए। स्वीकृत धनराशि का उपयोग यदि अन्यत्र अथवा किसी अन्य मद में किया जायेगा तो सम्बन्धित अधिकारी इसके लिए व्यक्तिगत रूप से जिम्मेदार होंगे तथा उनसे अनाधिकृत व्यय की वसूली की जायेगी।
10. स्वीकृत धनराशि का योजनावार व्यय विवरण प्रत्येक माह की 5 तारीख तक बी0एम0-13 पर नियमित रूप से वित्त विभाग/गन्ना विकास एवम् चीनी उद्योग विभाग, उत्तराखण्ड शासन तथा महालेखाकार, उत्तराखण्ड को उपलब्ध कराना सुनिश्चित करेंगे।
11. स्वीकृत धनराशि का व्यय शासन के वर्तमान सुसंगत आदेशों/निर्देशों के अनुसार किया जायेगा तथा यह सुनिश्चित किया जाए कि उक्त धनराशि किसी ऐसे कार्यों/मद पर व्यय न की जाए, जो की वित्तीय हस्त पुस्तिका तथा बजट मैनुअल के अन्तर्गत शासन/सक्षम अधिकारी प्रतिबन्धित हो अथवा शासन/सक्षम प्राधिकारी की पूर्व स्वीकृति न ली गयी हो, प्रशासनिक व्यय में मितव्ययता नितान्त आवश्यक है। व्यय करते समय मितव्ययता सम्बन्धी आदेशों का कड़ाई से अनुपालन सुनिश्चित किया जाए। वित्तीय हस्तपुस्तिका में उल्लिखित सुसंगत नियमों का अनुपालन किया जाए।
12. जनपद नैनीताल को आवंटित धनराशि अंकन रु. 332 हजार (रुपये तीन लाख बत्तीस हजार) का आहरण सहायक गन्ना आयुक्त ऊधमसिंह नगर कोषागार ऊधमसिंह नगर से करेंगे तथा सहायक गन्ना आयुक्त ऊधमसिंह नगर पूर्व व्यवस्था के अन्तर्गत जनपद नैनीताल को आवंटित धनराशि का नियमान्तर्गत उपयोग कराना सुनिश्चित करेंगे।
13. उक्त व्यय वर्तमान में वित्तीय वर्ष 2013-14 के आय व्ययक अनुदान संख्या-17 के अन्तर्गत लेखा शीर्षक 2401-फसल कृषि कर्म-00-108-वाणिज्यिक फसलें, 91 जिला योजना, 9101-गन्ना विकास की योजना, 20-सहायक अनुदान/अंशदान/राज सहायता के अन्तर्गत सुसंगत इकाईयों के नामे डाला जायेगा।
15. यह आदेश सचिव वित्त विभाग के शासनादेश संख्या - 284/XXVII(I) / 2013 दिनांक 30 मार्च, 2013 के क्रम में जारी किये जा रहे हैं।

संलग्नक:-यथोपरि एवं ऑनलाईन एलॉटमेण्ट आई.डी.।

भवदीय


(सुरेन्द्र सिंह रावत)
सचिव

संख्या- 492(1) / XIV-2 / 2013, तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित -

1. महालेखाकार, लेखा एवं हकदारी, उत्तराखण्ड, देहरादून।
2. मण्डलायुक्त, गढ़वाल/कुमाऊँ मण्डल।
3. गन्ना एवम् चीनी आयुक्त, उत्तराखण्ड, काशीपुर, ऊधमसिंह नगर।
4. सहायक गन्ना आयुक्त, ऊधमसिंह नगर/देहरादून/हरिद्वार।
5. वरिष्ठ कोषाधिकारी, ऊधमसिंह नगर/देहरादून/हरिद्वार/नैनीताल(हल्द्वानी)।
6. वित्त अनुभाग-4 उत्तराखण्ड शासन, देहरादून।
7. बजट राजकोषीय नियोजन संसाधन निदेशालय, उत्तराखण्ड शासन, देहरादून।
8. नियोजन विभाग, उत्तराखण्ड देहरादून।
9. निदेशक, राष्ट्रीय सूचना केन्द्र, सचिवालय परिसर, देहरादून।
10. मीडिया सेन्टर, सचिवालय परिसर, देहरादून।
11. गार्ड फाईल।

आज्ञा से,


(नवीन सिंह तड़ागी)
उप सचिव